



تذکرہ صدر الافاضل

(تفسیر خزانۃ العرفان کے مؤلف حضرت علامہ مولانا سید محمد نعیم الدین مراد آبادی
علیہ رحمۃ اللہ الہادی کی حیات مبارکہ کی چند جھلکیاں)



مزار صدر الافاضل
علیہ رحمۃ اللہ العادل

مکتبۃ المدینہ
(مرحومہ اسلامی)
MC 1286



الکتاب
(مرحومہ اسلامی)
شعبہ اسلامی کتب

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

تَذْكِرَةُ صَدْرِ الْافاضل علیہ رحمۃ اللہ العادل

شیطان لاکھ سستی دلائے یہ تذکرہ (25 صفحات) مماثل پڑھ لیجئے، اِنْ شَاءَ اللہ
عَزَّوَجَلَّ آپ کا دل علمائے اہلسنت کی مَحَبَّت سے لبریز ہو جائے گا۔

دُرود شریف کی فضیلت

سرکارِ مدینہ منورہ، سردارِ مکہ مکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان

بَرکتِ نشان ہے: اے لوگو! بے شک بروزِ قیامت اسکی دہشتوں اور حساب کتاب سے جلد
نجات پانے والا شخص وہ ہوگا جس نے تم میں سے مجھ پر دنیا کے اندر بکثرت دُرود شریف

پڑھے ہوں گے۔ (فردوس الاخبار ج ۲ ص ۵۷۵ حدیث ۸۲۱۰)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

ہونہار مدنی مَنا

ایک علمی گھرانے سے تعلق رکھنے والے چار سالہ مدنی مَنے کی ”تقریب

بِسْمِ اللہ“ بڑی دھوم دھام سے ادا کی گئی اور اس کے بعد اُس مدنی مَنے نے حفظِ قرآن

شروع کر دیا۔ پڑھانے والے حافظ صاحب ایک روز سخت انداز میں تعلیم دے رہے تھے کہ

ایک روشن ضمیر بُزرگ رحمۃ اللہ تعالیٰ علیہ کا وہاں سے گزر ہوا، انہوں نے فرمایا: حافظ

صاحب! آپ کو دکھتا نہیں کہ یہ مُتّا بڑا ہونہار (یعنی ذہین وقابل) ہے، اس پر اتنی سختی نہ کیجئے، اِنْ شَاءَ اللہ عَزَّوَجَلَّ یہ منزل پر بہت جلد پہنچے گا۔“ اس کے بعد حافظ صاحب نے اپنی رُوش میں تبدیلی فرمائی اور زُرمی و شَفَقَت سے سبق پڑھانا شروع کر دیا۔ اُن بُرگ رحمة اللہ تعالیٰ علیہ کے فرمانِ بشارت نشان کے مطابق ایک وقت آیا کہ یہ مَدَنی مُتّا آسمانِ علم و عمل کا ستارہ بن کر چمکا اور ایک عالمِ اس سے رہنمائی حاصل کرنے لگا۔

میٹھے میٹھے اسلامی بھائیو! آپ جانتے ہیں کہ وہ ہونہار مَدَنی مُتّا کون تھا؟ وہ خلیفہ اعلیٰ حضرت، صَدْرُ الافاضل، بَدْرُ الامثال، حضرت علامہ مولانا الحاج الحافظ سید محمد نعیم الدین مُراد آبادی علیہ رحمة اللہ الہادی تھے۔ اللہ عَزَّوَجَلَّ **کی اُن پر رحمت ہو اور ان کے صدقے ہماری بے حساب مغفرت ہو**۔ 'امین بجاہِ النَّبِیِّ الْاُمَیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صَدْرُ الافاضل علیہ رحمة اللہ العادل کے ابتدائی حالات

صَدْرُ الافاضل حضرت علامہ مولینا سید محمد نعیم الدین مُراد آبادی علیہ رحمة اللہ الہادی کی ولادت مُبارک ۲۱ صَفَرُ الْمُظْفَر ۱۲۸۰ھ بمطابق یکم جنوری 1883ء بروز پیر شریف ”ہند“ کے شہر ”مُراد آباد“ ہوئی۔ آپ رحمة اللہ تعالیٰ علیہ کا نام ”محمد نعیم الدین“ رکھا گیا جبکہ علمِ اَبْجَد کے اعتبار سے تاریخی نام ”غلام مُصْطَفٰے“ (نہ ۱۳ھ) تجویز ہوا۔ آپ کے والد ماجد حضرت مولینا سید محمد معین الدین تُوہمت اور جَدِّ امجد (یعنی دادا جان)

حضرت مولانا سید امین الدین راسخ رحمۃ اللہ تعالیٰ علیہما اپنے اپنے دور میں اُردو اور فارسی کے استاذ مانے گئے ہیں۔ آپ رحمۃ اللہ تعالیٰ علیہ کے والد حضرت مولانا سید محمد معین الدین علیہ رحمۃ اللہ المبین کے کئی فرزندِ قرآن کے حافظ ہونے کے بعد وفات پا چکے تھے۔ صَدْرُ الافاضل علیہ رحمۃ اللہ العادل کی پیدائش پر آپ کے والد محترم علیہ رحمۃ اللہ الاکرم نے نذر مانی کہ مولیٰ تعالیٰ نے اسے زندگی بخشی تو خدمتِ دین کے لئے اس فرزند کو وقف کر دوں گا۔

تعلیم و تربیت

صَدْرُ الافاضل علیہ رحمۃ اللہ العادل نے اُردو اور فارسی کی تعلیم والدِ گرامی حضرت مولانا سید محمد معین الدین نذہت رحمۃ اللہ تعالیٰ علیہ سے حاصل کی پھر حضرت مولانا ابوالفضل فضل احمد علیہ رحمۃ اللہ الاحد سے عربی کی چند کتب پڑھیں۔ حضرت مولانا ابوالفضل رحمۃ اللہ تعالیٰ علیہ کو نعتِ سرکارِ صَلَّی اللہ تعالیٰ علیہ وآلہ وسلم سے عشق تھا۔ چنانچہ ہر جمعہ کو بعد نمازِ جمعہ مسجدِ چوکی حَسَن خان مُراد آباد میں نعت شریف کی محفل کرواتے جس میں شہر بھر سے کثیر لوگ شریک ہوا کرتے۔

دَرَسِ نِظَامِی کی تکمیل

صَدْرُ الافاضل علیہ رحمۃ اللہ العادل کے اُستادِ محترم حضرت مولانا ابوالفضل علیہ رحمۃ اللہ العدل آپ رحمۃ اللہ تعالیٰ علیہ کو ساتھ لے کر شیخ الحدیث، امام العلماء جامعُ المعقولِ وَالْمَنْقُولِ حضرت علامہ مولانا سید محمد گل قادری علیہ رحمۃ اللہ القوی کی خدمت میں لے کر حاضر ہوئے اور عرض کی: ”یہ صاحبزادے نہایت ذکی وفہیم (یعنی نہایت ذہین و

سمجھدار) ہیں، میری خواہش ہے کہ بقیہ درسِ نظامی کی آپ رحمۃ اللہ تعالیٰ علیہ سے تکمیل کریں۔“ حضرت رحمۃ اللہ تعالیٰ علیہ نے قبول فرمایا۔ چنانچہ صدر الافاضل علیہ رحمۃ اللہ العادل نے اُستادِ الاساتذہ حضرت علامہ مولانا سید محمد گل قادری علیہ رحمۃ اللہ القوی سے مَنَظِق، فَلَاسَفَہ، رِیاضی، اُقْلِیدَس، تَوَقُّیْتُ وَهَیْتُ، عَرَبی بَحْرُوفِ غَیْرِ مَنقُوطَہ (بغیر نقطوں کے حرفوں والی عربی)، تفسیر، حدیث اور فقہ وغیرہ بہت سے مَرَّجہ دَرسِ نظامی اور غیر دَرسِ نظامی عُلُوم و فُنُون کی اَسناد حاصل فرمائیں اور بہت سے سَلاسلِ احادیث و عُلُومِ اسلامیہ کی سَندیں بھی تَقْوِیض ہوئیں (یعنی دی گئیں)۔ آپ رحمۃ اللہ تعالیٰ علیہ کا سلسلہ سَندِ حدیث قُدْوۃُ الْفُضَلَاء، عُمَدۃُ الْمُحَقِّقِیْنَ حضرت مولانا سید محمد مکی علیہ رحمۃ اللہ القوی خطیب و مدرِّسِ مسجدِ الحرام کے ذریعے مُحَشَّی دُرِّ مَخْتار خاتَمُ الْمُحَقِّقِیْنَ سید احمد طَحطاوی علیہ رحمۃ اللہ القوی سے ملتا ہے جن کی سند عرب و عجم میں مشہور ہے۔ پھر ایک سال تک فتویٰ نویسی کی مَشیق فرمائی۔ ۱۳۲ھ بمطابق 1902ء میں 20 سال کی عمر میں عظیم الشان جلسے میں علمائے کرام رَحِمَهُمُ اللہُ السَّلام نے آپ رحمۃ اللہ تعالیٰ علیہ کی دستار بندی فرمائی، اس موقع پر آپ کے والدِ گرامی قُدسِ سِرۃ السَّامی نے تاریخ کہی ۔

ہے میرے پسر کو طلبہ پر وہ تَفَضُّل سیاروں میں رکھتا ہے جو مَرِّخِ فَضِیلتِ نُزْہَت! نعیم الدین کو یہ کہہ کے سنادے دستارِ فضیلت کی ہے تاریخ ”فضیلت“ صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

علم طب کی تحصیل

صَدْرُ الْاَفَاضِل علیہ رحمۃ اللہ العادل نے علم طب حکیم حازق حضرت مولانا حکیم فیض احمد صاحب امر وہوی سے حاصل کیا۔ جس طرح سے آپ کو علوم منقولیہ و معلوم منقولیہ میں ہم عصر علماء میں نمایاں حیثیت حاصل تھی اسی طرح میدان طب میں بھی آپ کمال مہارت رکھتے تھے کہ عموماً مریض کا چہرہ دیکھ کر ہی مرض پکڑ لیا کرتے تھے، بِنَاضِی (یعنی نبض دیکھ کر مرض شناخت کرنے) میں بھی یکتائے زمانہ تھے۔ مُفَرَّدَاتِ اَدْوِیَہ کے خواص اُذْبَر (یعنی زبانی) تھے، مُرَکَّبَات میں بھی خاصی صلاحیتوں کے مالک تھے۔ جامعہ نعیمیہ سے فارغ ہونے والے بہت سے علماء نے آپ سے علم طب بھی حاصل کیا۔ آپ کا جو وقت تبلیغ و تدریس سے بچتا تھا اُس میں طب و حکمت کے ذریعے خدمتِ خَلْقِ فِی سَبِیلِ اللہ فرمایا کرتے تھے۔ اللہ عَزَّوَجَلَّ کی اُن پر رَحْمَت ہو اور ان کے صدقے ہماری بے حساب مغفرت ہو۔

امین بجاہ النبی الامین صَلَّی اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مُرشد کی تلاش

صَدْرُ الْاَفَاضِل علیہ رحمۃ اللہ العادل پیر کی جُستجو میں ”پیلی بھیت“ حضرت شاہ جی محمد شیرمیاں صاحب علیہ رحمۃ اللہ الواہب کی خدمت میں حاضر ہوئے۔ حضرت شاہ صاحب علیہ رحمۃ اللہ الواہب بڑی مَحَبَّت و کرم سے پیش آئے اور اس سے پہلے کہ صَدْرُ الْاَفَاضِل علیہ رحمۃ اللہ العادل کچھ کہیں، فرمایا: ”میاں! مُراد آباد میں مولانا سید محمد گل قادری علیہ رحمۃ

اللہ العزیز بڑی اچھی صورت ہیں، میں مُراد آباد جاتا ہوں تو اُن کی خدمت میں حاضر ہوتا ہوں، آپ جس ارادے سے آئے ہیں آپ کا حصہ وہیں ہے۔“ چنانچہ صدر الافاضل علیہ رحمۃ اللہ العادل مُراد آباد واپس آئے تو حضرت مولانا سید محمد گل قادری علیہ رحمۃ اللہ الہادی نے دیکھتے ہی ارشاد فرمایا: ”شاہ جی! میاں صاحب علیہ رحمۃ اللہ الواہب کے ہاں ہو آئے، اچھا! پرسوں جمعہ ہے، نماز فجر کے بعد آئیے تو آپ کا جو حصہ ہے، عطا کیا جائے گا۔“ تیسرے روز جمعہ کو بعد نماز فجر حضرت مولانا شاہ محمد گل علیہ رحمۃ اللہ العدل نے قادری سلسلے میں بیعت فرمایا اور جو حصہ تھا عطا کیا۔

دو شہزادوں کی ولادت

حضرت شاہ جی محمد شیر میاں صاحب علیہ رحمۃ اللہ الواہب نے چلتے وقت دعادی تھی کہ اللہ تعالیٰ آپ رحمۃ اللہ تعالیٰ علیہ کو دشمنانِ دین پر فتح مندر رکھے اور بچے عطا فرمائے، مُراد آباد آنے کے بعد ایک ہفتہ گزرا تھا کہ ایک ساتھ دو فرزند پیدا ہوئے۔

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اعلیٰ حضرت علیہ رحمۃ رب العزّة سے پہلی ملاقات

میرے آقا اعلیٰ حضرت، امام اہلسنّت، ولی نعمت، عَظِیْمُ الْبَرَکَتِ، عَظِیْمُ الْمَرْتَبَتِ، پروانہ شمع رسالت، مُجَدِّدِ دِینِ وَمِلَّتِ، حَامِی سُنَّتِ، مَاجِی بَدْعَتِ، عَالِمِ شَرِیْعَتِ، پیرِ طریقت، امامِ عشق و محبّت، باعِثِ خَیْرِ وَبَرَکَتِ، حضرت علامہ مولانا الحاج الحافظ

القاری شاہ امام احمد رضا خان علیہ رحمۃ الرحمن کی محققانہ تصانیف کے مطالعے سے حضرت صدُر الافاضل علیہ رحمۃ اللہ العادل کے دل میں غائبانہ طور پر آپ علیہ رحمۃ رب العزّة کی گہری محبت و عقیدت پیدا ہو گئی تھی۔ ایک دفعہ کسی بد مذہب نے ایک اخبار میں اعلیٰ حضرت علیہ رحمۃ رب العزّة کے خلاف مضمون لکھا جس میں دل کھول کر دشنام طرازی کا مظاہرہ کیا۔ حضرت صدُر الافاضل علیہ رحمۃ اللہ العادل نے جب اُس مضمون کو دیکھا تو سخت صدمہ پہنچا، ہاتھوں ہاتھ اُس کے جواب میں ایک وضاحتی مضمون تحریر فرمایا اور کسی ترکیب سے اُسی اخبار میں شائع کروادیا۔ اعلیٰ حضرت علیہ رحمۃ رب العزّة کو پتا چلا تو مُراد آباد میں اپنے ایک عقیدت مند حاجی محمد اشرف شاذلی علیہ رحمۃ اللہ الولی کو تحریر فرمایا کہ مولانا سید محمد نعیم الدین علیہ رحمۃ اللہ المبین کو ساتھ لے کر بریلی آئیں۔ پہلی ہی ملاقات میں حضرت صدُر الافاضل علیہ رحمۃ اللہ العادل، اعلیٰ حضرت علیہ رحمۃ رب العزّة کی شفقت و محبت سے اس قدر متاثر ہوئے کہ پھر کوئی مہینہ بریلی شریف کی حاضری سے خالی نہ جاتا۔ آپ رحمۃ اللہ تعالیٰ علیہ خود فرماتے ہیں: ”اعلیٰ حضرت علیہ رحمۃ رب العزّة کے آستانہ کے سفر کے لئے کبھی میرا بستر کھلا ہی نہیں، میں لازمی ہر پیر اور جمعرات کو اعلیٰ حضرت علیہ رحمۃ رب العزّة کی خدمت میں جاتا تھا۔“ مشہور ہے کہ ”صدُر الافاضل“ کا لقب آپ رحمۃ اللہ تعالیٰ علیہ کو اعلیٰ حضرت علیہ رحمۃ رب العزّة ہی نے دیا۔ اعلیٰ حضرت علیہ رحمۃ رب العزّة نے بھی آپ رحمۃ اللہ تعالیٰ علیہ کو خلافت عطا فرمائی۔ اللہ عزّوجلّ کی اُن پر رحمت ہو اور ان کے صدقے ہماری بے حساب مغفرت ہو۔ امین بِجاءِ النَّبِيِّ الْأُمِينِ صَلَّى اللَّهُ تَعَالَى

علیہ وآلہ وسلم

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بیس سال کی عمر میں پہلی تصنیف

دوران طالب علمی صدر الافاضل علیہ رحمۃ اللہ العادل نے صحافتی طریقے سے تبلیغ دین کے لیے مختلف رسائل و جرائد میں مضامین لکھنے کا سلسلہ شروع کیا۔ یہ مضامین کلکتہ (الہند) کے ”الہلال“ اور ”الْبلاغ“ میں شائع ہوتے رہے۔ اسی دوران آپ رحمۃ اللہ تعالیٰ علیہ نے یہ خیال فرمایا کہ مدنی آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے ”علمِ غیب“ پر ایک ایسی جامع کتاب ہونی چاہیے، جس سے مُعْتَرِضِین کے تمام اُہام و شُلوک اور باطل نظریات کا شافی و دافی مُہدَّب پیرائے میں جواب ہو۔ چُنانچہ آپ رحمۃ اللہ تعالیٰ علیہ نے ایک مستقل کتاب لکھنی شروع کی۔ اُس وقت چُونکہ آپ رحمۃ اللہ تعالیٰ علیہ کے پاس ایسا جامع کُتُب خانہ نہ تھا کہ جس میں ہر قسم کی کتابیں موجود ہوتیں، لہذا آپ رحمۃ اللہ تعالیٰ علیہ نے مصطفیٰ آباد (رامپور، ہند) کے کُتُب خانے کی طرف رُجوع کیا۔ آپ رحمۃ اللہ تعالیٰ علیہ سفر کر کے ”مصطفیٰ آباد“ جاتے، وہاں کے کُتُب خانے سے حوالہ جات دیکھ کر آتے اور مُراد آباد میں کتاب لکھتے۔ جب بیس سال کی عمر میں آپ رحمۃ اللہ تعالیٰ علیہ کی دستار بندی ہوئی تو وہ کتاب بھی مکمل ہو گئی جس کا نام ”الْکَلِمَةُ الْعُلْيَا لِإِعْلَاءِ عِلْمِ الْمُصْطَفَى“ ہے۔

اعلیٰ حضرت علیہ رحمۃ رب العزّة کا خراج تحسین

جب یہ کتاب شائع ہوئی تو حاجی محمد اشرف شاذلی علیہ رحمۃ اللہ الولی اس کتاب کو

لے کر اعلیٰ حضرت علیہ رحمۃ ربّ العزّة کی خدمت میں حاضر ہوئے۔ اعلیٰ حضرت علیہ رحمۃ ربّ العزّة نے اس کو ملاحظہ کر کے فرمایا: ”مَا شَاءَ اللّٰهُ بڑی عمدہ نفیس کتاب ہے، یہ نو عمری اور اتنے احسن دلائل کے ساتھ اتنی بلند کتاب مُصَنَّف کے ہونہار ہونے پر دال (یعنی دلالت کرتی) ہے۔“

اعلیٰ حضرت علیہ رحمۃ ربّ العزّة کی خاص عنایت

خلیفہ مفتی اعظم ہند حضرت مولانا مفتی محمد اعجاز ولی رضوی قادری علیہ رحمۃ اللہ القوی لکھتے ہیں: فرق باطلہ (یعنی باطل فرقوں) اور مُعَاوِدِین (یعنی مخالفین) سے گفتگو و مُناظرات میں اعلیٰ حضرت علیہ رحمۃ ربّ العزّة نے بارہا حضرت صدّر الافاضل علیہ رحمۃ اللہ العادل کو اپنا وکیل خاص بنایا، چنانچہ اسی خصوصیت کی بنا پر اعلیٰ حضرت علیہ رحمۃ ربّ العزّة نے ”ذکر احباب“ میں ارشاد فرمایا: ے

میرے نعیّم الدّین کو نعمت دے

اس سے بلا میں سماتے یہ ہیں

مشوروں کی قدر فرماتے

صدّر الافاضل علیہ رحمۃ اللہ العادل اعلیٰ حضرت علیہ رحمۃ ربّ العزّة کے اُن ممتاز خلفائے ہیں جنہیں امام اہلسنّت علیہ رحمۃ ربّ العزّة کے مزاجِ عالی میں بڑا دخل تھا۔ اعلیٰ حضرت علیہ رحمۃ ربّ العزّة صدّر الافاضل علیہ رحمۃ اللہ العادل کے مشوروں کو قبول بھی فرماتے اور اظہارِ مُسرّت و شادمانی فرماتے۔ ”الطّارِئُ الدّاری“ کی تصنیف پر مُسوّدہ

(م۔ سؤ۔ وودہ) حضرت صدر الافاضل علیہ رحمۃ اللہ العادل کو دکھایا گیا تو آپ رحمۃ اللہ تعالیٰ علیہ نے اس میں سے کثیر مضمون کے بارے میں اعلیٰ حضرت علیہ رحمۃ رب العزۃ سے درخواست کی کہ یہ نکال دیا جائے۔ اعلیٰ حضرت علیہ رحمۃ رب العزۃ نے بلا تاؤمل اسے کاٹ دیا اور صدر الافاضل علیہ رحمۃ اللہ العادل سے یہ بھی نہ فرمایا کہ کیوں یہ ترمیم پیش کی! صدر الافاضل علیہ رحمۃ اللہ العادل کی اعلیٰ حضرت علیہ رحمۃ رب العزۃ سے محبت و عقیدت کا یہ عالم تھا کہ ان کی اجازت کے بغیر کوئی سفر نہ فرماتے۔ اللہ عزَّوَجَلَّ کی اُن پر رحمت ہو اور ان کے صدقے ہماری بے حساب مغفرت ہو۔ 'امین بجاہ النبی الامین صلی اللہ تعالیٰ علیہ وآلہ وسلم

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صدر الافاضل علیہ رحمۃ اللہ العادل کی تدریسی مہارت

صدر الافاضل علیہ رحمۃ اللہ العادل نے ۱۳۲۸ھ میں مراد آباد (ہند) میں مدرسہ انجمن اہل سنت و جماعت کی بنیاد رکھی جس میں معقولات و منقولات کی تعلیم کا اعلیٰ پیمانے پر انتظام کیا گیا۔ ۱۳۵۲ھ میں حضرت صدر الافاضل علیہ رحمۃ اللہ العادل کے اسم گرامی ”نعیم الدین“ کی نسبت سے اس کا نام جامعہ نعیمیہ رکھا گیا۔ صدر الافاضل علیہ رحمۃ اللہ العادل کو اللہ تعالیٰ نے بے شمار نحو بیوں سے نوازا تھا۔ آپ رحمۃ اللہ تعالیٰ علیہ بہترین مقرر، باعمل مبلغ، منجھے ہوئے مفتی اور پُر اثر مصنف ہونے کے ساتھ ساتھ قابل ترین مدرّس بھی تھے۔ علم حدیث میں تو آپ مشہورِ خاص و عام تھے۔ بڑے بڑے علماء

کرام اس بات کا اعتراف کیا کرتے تھے کہ جس طرح حدیث کی تعلیم آپ رحمۃ اللہ تعالیٰ علیہ دیتے ہیں ان کے کانوں نے کبھی اور کہیں اس کی سماعت نہیں کی۔ اس جامعیت سے مختصر الفاظ بیان فرماتے تھے کہ مفہوم ذہن کی گہرائیوں میں اتر جاتا تھا۔ فُؤنِ عَقْلِیہ کی کتابوں کی پُر مغز مدلل تقاریر زبانی کیا کرتے تھے۔ دُرُس کے وقت اپنے سامنے فُؤنِ عَقْلِیہ کی کتاب نہ رکھتے تھے۔ جب طلبہ عبارت پڑھ چکے اور آپ رحمۃ اللہ تعالیٰ علیہ کتاب پر تقریر فرماتے تو ایسا گمان ہوتا تھا کہ شاید صَدْرُ الْاَفَاضِل رحمۃ اللہ تعالیٰ علیہ ہی اس کتاب کے مصنف ہیں جو کتاب کی گہرائیوں اور عبارت کے رُموز و اسرار کی وضاحت فرما رہے ہیں۔ عِلْمُ التَّوْقِیْتِ جسے علمِ ہِیئَت بھی کہتے ہیں اس میں آپ رحمۃ اللہ تعالیٰ علیہ کو خداداد مہارت حاصل تھی۔ آپ رحمۃ اللہ تعالیٰ علیہ نے مُتَعَدِّ دُکْرَہٗ فَلَکِی تیار کرائے جس میں سَبْعہ ثَوَابِت (یعنی سات آسمانوں) اور سِتَّارِ گان کو کُرَّہ میں چاندی کے نُقْطوں سے واضح فرمایا۔ جب آپ رحمۃ اللہ تعالیٰ علیہ علمِ ہِیئَت کی تعلیم دیتے تھے تو وہ کُرَّہ سامنے رکھ کر طَلَبَہ کو گویا آسمان کی سیر کرا دیتے تھے۔ تدریس میں آپ رحمۃ اللہ تعالیٰ علیہ کی بے مثال مہارت کا اندازہ اس بات سے لگایا جاسکتا ہے کہ فقیرِ اعظم ہند، شارحِ بخاری حضرت مولانا مفتی شریف الحق امجدی علیہ رحمۃ اللہ الغنی فرماتے ہیں کہ ”میں نے مُدْرِس دوہی دیکھے ہیں ایک صَدْرُ الشَّرِیعہ اور دوسرے صَدْرُ الْاَفَاضِل (رحمۃ اللہ تعالیٰ علیہما)، فرق صرف اتنا تھا کہ صَدْرُ الشَّرِیعہ رحمۃ اللہ تعالیٰ علیہ اس شُعْبے سے زیادہ وابستہ رہے اور صَدْرُ الْاَفَاضِل رحمۃ اللہ تعالیٰ علیہ ذرا کم۔“ آپ کے مشاہیر تلامذہ میں حضرت علامہ سید ابوالبرکات احمد قادری (بانی

دارالعلوم حزب الاحناف مرکز الاولیاء لاہور، مفسر قرآن علامہ سید ابوالحسنات محمد احمد اشرفی (مرکز الاولیاء لاہور)، تاج العلماء مفتی محمد عمر نعیمی (باب المدینہ کراچی)، حکیم الامت مفتی احمد یار خان نعیمی (گجرات)، نقیہ اعظم مفتی محمد نور اللہ نعیمی (بصیر پورا وکاٹہ)، مفتی سید غلام معین الدین نعیمی (مرکز الاولیاء لاہور)، مفتی محمد حسین نعیمی سنبھلی (بانی جامعہ نعیمیہ مرکز الاولیاء لاہور)، خلیفہ قطب مدینہ مولانا غلام قادر اشرفی (لالہ موسیٰ)، مفتی محمد حبیب اللہ نعیمی (شیخ الحدیث جامعہ نعیمیہ مراد آباد) رحمۃ اللہ تعالیٰ علیہم شامل ہیں۔ اللہ عزوجل کی ان پر رحمت ہو اور ان کے صدقے

ہماری بے حساب مغفرت ہو۔ آمین بجاہ النبی الامین صلی اللہ تعالیٰ علیہ وآلہ وسلم

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دَارُ الْاِفْتَاءِ

صدر الافاضل علیہ رحمۃ اللہ العادل اپنی گونا گوں مصروفیات کے باوجود دارالافتاء بھی بڑی خوبی اور باقاعدگی کے ساتھ چلاتے، ہند اور بیرون ہند نیز مراد آباد کے اطراف و اکناف سے بے شمار استفتا اور استفسارات آتے اور تمام جوابات آپ رحمۃ اللہ تعالیٰ علیہ خود عنایت فرماتے۔ بفضلہ تعالیٰ فقہی جُزئیات (جُویات) اس قدر مُستَحْضَر (مُسْتَحْضَر یعنی ذہن میں رہتے) تھے کہ جوابات لکھنے کے لیے کتبہائے فقہ کی طرف مُراجعت (رجوع کرنے) کی ضرورت بہت ہی کم پیش آتی۔ شہزادہ صدر الافاضل حضرت علامہ سید اختیصاص الدین علیہ رحمۃ اللہ المبین فرمایا کرتے تھے کہ میراث و فرائض کے فتوے کثرت سے آتے مگر حضرت کو جواب لکھنے کے لیے کتاب دیکھتے ہوئے نہیں دیکھا آج

تو ایک بطن، دو بطن چار بطن کے فتوے اگر دارالافتاء میں آجائیں تو گھنٹوں کتابیں دیکھی جاتی ہیں تب کہیں جا کر فتوے کا جواب لکھا جاتا ہے مگر حضرت صدُرُ الافاضل علیہ رحمۃ اللہ العادل کا یہ حال تھا کہ بیس بیس اکیس اکیس بطنوں (پڑھیوں) کے فتوے بھی دارالافتاء میں آگئے مگر حضرت بغیر کتاب دیکھے جواب تحریر فرمادیتے تھے البتہ انگلیوں پر کچھ شمار کرتے ضرور دیکھا جاتا اور آپ کے فتوے کے اسٹیر داد (رد کرنے) کی کبھی نوبت نہیں آئی۔

خوش نویسی

صدُرُ الافاضل علیہ رحمۃ اللہ العادل کی خطاطی ایسی عمدہ اور قواعد کے مطابق تھی کہ سینکڑوں خوش نویس اس فن میں آپ کے شاگرد ہیں۔ مزید برآں آپ خطاطی کے ساتوں طرزِ تحریر میں بے مثال کمال رکھتے تھے۔

ترجمہ ”کنز الایمان“ کی پہلی اشاعت

اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن کے شہرہ آفاق ترجمہ قرآن ”کنز الایمان“ کی اولین اشاعت کا سہرا بھی صدُرُ الافاضل مولانا نعیم الدین مراد آبادی علیہ رحمۃ اللہ الہادی کے سر ہے۔ کنز الایمان کی اولین عمدہ اور خوبصورت طباعت کے لئے صدُرُ الافاضل علیہ رحمۃ اللہ العادل نے جامعہ نعیمیہ مراد آباد میں ذاتی پریس لگوا دیا۔ جس میں کام کرنے والے سارے افراد خوش عقیدہ مسلمان تھے جو باوضو ہو کر کنز الایمان کی کتابت سے لے کر جلد سازی تک کے تمام مراحل بڑے اہمہماک اور عقیدت سے طے کرتے تھے۔ اس سارے عمل کی نگرانی صدُرُ الافاضل علیہ

رحمة اللہ العادل خود کرتے تھے۔ آج دنیا میں جو کنزُ الایمان دستیاب ہے یہ وہی ”کنز الایمان“ ہے جسے صدرُ الافاضل علیہ رحمة اللہ العادل نے شائع کرایا تھا۔ پھر آپ رحمة اللہ تعالیٰ علیہ نے کنزُ الایمان پر تفسیری حاشیہ بنام ”خَزَائِنُ الْعُرْفَانِ فِي تَفْسِيرِ الْقُرْآنِ“ لکھا جو اپنی نوعیت کے اعتبار سے پہلا مکمل حاشیہ ہے اور اس کی مقبولیت کا اندازہ صرف اس ایک بات سے ہی لگایا جاسکتا ہے کہ آج کنزُ الایمان اور خَزَائِنُ الْعُرْفَانِ دونوں لازِم و ملزوم ہیں۔ اَلْحَمْدُ لِلّٰہ عَزَّوَجَلَّ! دعوتِ اسلامی کے اشاعتی ادارے ”مکتبۃ المدینہ“ نے بھی کنز الایمان مع خَزَائِنُ الْعُرْفَانِ بہت خوبصورت انداز میں شائع کرنے کی سعادت پائی ہے۔ علاوہ ازیں دعوتِ اسلامی کی مجلسِ آئی ٹی (I.T) نے ایک سافٹ ویئر سی ڈی (cd) مکتبۃ المدینہ کے ذریعے پیش کی ہے جس میں تلاوت سننے کے ساتھ ساتھ ترجمہ کنز الایمان اور تفسیر خَزَائِنُ الْعُرْفَانِ کا مطالعہ بھی کیا جاسکتا ہے نیز سرچ آپشن (Search option) کے ذریعے مطلوبہ آیت، ترجمہ یا تفسیر بھی تلاش کی جاسکتی ہے، یہ سافٹ ویئر دعوتِ اسلامی کی ویب سائٹ www.dawateislami.net پر بھی موجود ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

والدِ صاحب کی رحلت اور اعلیٰ حضرت کا تعزیت نامہ

صدرُ الافاضل علیہ رحمة اللہ العادل کے والدِ بزرگوار، استاذُ الشُّعراء حضرت مولانا مُعِیْن الدِّین صاحبِ نُوہت رحمة اللہ تعالیٰ علیہ اعلیٰ حضرت علیہ رحمة ربِّ الْعَزَّة کے مُرید تھے، ایک شعر میں اپنی عقیدت کا اظہار یوں کرتے ہیں:

بھرا ہوں میں اُس گلی سے نُزہت، ہوں جس میں گمراہ شیخ وقاضی

رضائے احمد اسی میں سمجھوں کہ مجھ سے احمد رضا ہوں راضی

آپ رحمۃ اللہ تعالیٰ علیہ 80 سال کی عمر میں چاردن بخار میں مبتلا رہ ہو کر کلمہ

پاک کا ورد کرتے ہوئے اس دُنیا سے رخصت ہوئے۔ حضرت کے انتقال پر ملال کی خبر

جب اعلیٰ حضرت امام اہل سنت علیہ رحمۃ رب العزیزۃ کو ”کوہ بھوالی“ میں پہنچی تو آپ نے

جو مکتوب گرامی تعزیت میں ارسال فرمایا اُس کا خلاصہ پیش خدمت ہے:

بِسْمِ اللّٰهِ الرَّحْمٰنِ الرَّحِیْمِ، مَوْلَانَا الْمُبَجَّلُ الْمُكْرَّمُ ذِي الْمَجْدِ وَالْكَرَمِ حَامِيُ

السَّنَنِ مَا حَيُّ الْفَتْنِ جُعِلَ كَاسِيهِ نَعِيمُ الدِّينِ

السَّلَامُ عَلَيْكُمْ وَرَحْمَةُ اللّٰهِ وَبَرَكَاتُهُ، إِنَّ لِلّٰهِ مَا أَخَذَ وَمَا أُعْطِيَ وَكُلُّ

شَيْءٍ عِنْدَهُ بِأَجَلٍ مُّسَمًّى إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ وَإِنَّمَا الْمَحْرُومُ

مَنْ حُرِمَ الثَّوَابُ، غَفَرَكَ اللّٰهُ الْمَوْلَانَا مُعِينِ الدِّينِ وَرَفَعَ كِتَابَهُ فِي عِلِّيِّينَ، وَبَيَّضَ

وَجْهَهُ يَوْمَ الدِّينِ، وَالْحَقُّ بِنَبِيِّهِ سَيِّدِ الْمُرْسَلِينَ صَلَّى اللّٰهُ تَعَالَى عَلَيْهِ وَبَارَكَ

وَسَلَّمَ عَلَيْهِ وَعَلَىٰ آلِهِ وَأَزْوَاجِهِ أَجْمَعِينَ وَأَجْمَلَ صَبْرِكُمْ وَأَجْزَلَ أَجْرِكُمْ وَجَبَرَ

كُسْرَكُمْ وَرَفَعَ قَدْرَكُمْ۔ (یعنی: السلام علیکم ورحمۃ اللہ وبرکاتہ! بے شک اللہ تعالیٰ ہی کا ہے

جو وہ عطا کرتا ہے اور جو واپس لے لیتا ہے، بے شک اس کے یہاں وقت ہر شے کا مقرر ہے، صبر کرنے

والوں کو بے حساب اجر ملتا ہے، اللہ تعالیٰ مولانا معین الدین کی مغفرت فرمائے، ان کے نامہ اعمال کو

علیین میں رکھے، بروز محشر ان کا چہرہ روشن فرمائے اور انہیں سَيِّدِ الْمُرْسَلِينَ صَلَّى اللّٰهُ تَعَالَى عَلَيْهِ

وَبَارَكَ وَسَلَّم سے ملاقات کا شرف بخشے، اللہ تعالیٰ آپ کو صبر جمیل اور اجر جزیل بخشے اور آپ کے ادھورے کاموں کو مکمل فرمائے اور آپ کو مزید عزت بخشے۔ آمین)

(اعلیٰ حضرت رحمۃ اللہ تعالیٰ علیہ مزید لکھتے ہیں:) یہ پُر ملال کارڈ روزِ عید آیا، میں نمازِ عید پڑھنے ”بینی تال“ گیا ہوا تھا، شب کو بے خواب رہا تھا اور دن کو بے خور و خواب (یعنی کھائے اور سوئے بغیر) اور آتے جاتے ڈانڈی میں چودہ میل کا سفر! دوسرے دن بعد نمازِ صبح سو رہا، سوکراٹھا تو یہ کارڈ پایا۔ اسی روز سے مولانا مرحوم کا نام تابقائے حیات، اِنْ شَاءَ اللہ تعالیٰ روزِ ایصالِ ثواب کے لیے داخلِ وظیفہ کر لیا۔ وہ اِنْ شَاءَ اللہ تعالیٰ بہت اچھے گئے، مگر دنیا میں ان سے ملنے کی حسرت رہ گئی۔ مولیٰ تعالیٰ آخرت میں زیرِ لوائے سرکارِ غوثیت (یعنی غوثِ پاک رحمۃ اللہ تعالیٰ علیہ کے جھنڈے تلے) ملائے، آمین اللہم آمین۔

یک شہادت وفات در رمضان مرگ جمعہ شہادت دگرست
مرضِ تب شہادتِ سو میں بہرِ ہر سہ شہادتِ خبرست
در مزارست چشمِ وایعنی پئے دیدارِ یارِ منتظرست
مردہ ہرگز نہ معین الدین کہ تراچوں نعیم دیں پسرست

(یعنی: رمضان میں مرنا شہادت کی ایک قسم ہے، جمعہ کے دن مرنا شہادت کی دوسری قسم ہے۔ بخار میں مرنا شہادت کی تیسری قسم ہے، ان تینوں شہادتوں کا ذکر حدیث میں موجود ہے۔ مزار میں بھی آنکھ کھلی ہے، اس لئے کہ دیدارِ یار کے منتظر ہیں۔ معین الدین (آپ) ہرگز مردہ نہیں، اس لیے کہ آپ کا بیٹا نعیم الدین جیسا ہے۔)

۱: ایک پہاڑی سواری جس کے دونوں طرف لکڑی اور درمیان میں دری لگی ہوتی ہے۔

فسادیوں کی توبہ

صَدْرُ الْاَفَاضِلِ علیہ رحمۃ اللہ العادل کا اندازِ بیان ایسا مسحور کن تھا کہ اپنے توداد دیتے ہی تھے مخالفین بھی دم بخود رہ جاتے تھے۔ ایک مرتبہ ”رانا دھول پور“ کے علاقے میں آپ رحمۃ اللہ تعالیٰ علیہ کا بیان تھا، لوگوں کو معلوم ہوا تو انہوں نے جُوق درجُوق شرکت کی۔ جب بیان شروع ہوا تو شریکوں کا ایک ٹولا آیا اور بیٹھ گیا۔ جب انہوں نے حضرت صَدْرُ الْاَفَاضِلِ علیہ رحمۃ اللہ العادل کا خطاب سنا تو وہ مسحور ہو کر رہ گئے، ان کی ترکی تمام ہو گئی اور انہیں اپنے تہی دامن ہونے کا احساس ہو گیا۔ صَدْرُ الْاَفَاضِلِ علیہ رحمۃ اللہ العادل نے بیان کے بعد عام اعلان فرمایا: ”اگر کسی کو میری تقریر پر کوئی اشکال (واعتراض) ہو تو بیان کرے، اس کو مطمئن کیا جائے گا۔“ توبہ پوری جماعت کھڑی ہو گئی اور کہا: حضور! اشکال تو کوئی نہیں پر اتنی عرض ہے کہ ہم فساد کے لیے آئے تھے، لیکن آپ کی تقریر نے ہماری آنکھیں کھول دی ہیں، اب اتنا کرم فرمائیے کہ ہمیں توبہ کرائیں اور آج شام اسی موضوع پر ہمارے محلے میں بھی بیان فرمائیں۔ اللہ عَزَّوَجَلَّ کی اُن پر رحمت ہو اور ان کے صدقے

ہماری بے حساب مغفرت ہو۔ آمین بِجَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

داڑھی رکھنے کے لئے خاموش انفرادی کوشش

صَدْرُ الْاَفَاضِلِ علیہ رحمۃ اللہ العادل کے ایک خدمت گزار کا بیان ہے: شروع میں

میری داڑھی خُشخِشِی ہوتی تھی اور صدرُ الافاضل علیہ رحمۃ اللہ العادل اس بات کو پسند نہیں فرماتے تھے۔ ایک دن بڑے پیار بھرے انداز میں میرے چہرے کو اپنے دونوں ہاتھوں میں لے کر بڑے معنی خیز انداز میں مُسکراتے ہوئے فرمانے لگے: ”مولانا! کیا حال ہے؟“ آپ رحمۃ اللہ تعالیٰ علیہ کے اس اندازِ نصیحت سے میں اتنا متاثر ہوا کہ آج 60 برس سے زائد ہونے کو آئے ہیں کبھی داڑھی حدِ شرع (یعنی ایک مٹھی) سے کم نہیں ہوئی۔

امام بنانے سے پہلے قراءتِ درست کروائی

خليفة صدرُ الافاضل حضرت مولانا مفتی سید غلام معین الدین نعیمی علیہ رحمۃ اللہ الغنی کا بیان ہے کہ جب سے صدرُ الافاضل علیہ رحمۃ اللہ العادل کو مرضِ ذیابیطس (شوگر) نے جماعت کرانے سے روکا ہوا تھا، اس وقت سے مسجد میں نماز باجماعت کے لئے مجھے ہی فرماتے تھے۔ اگرچہ میری قراءتِ قرآن کی تصحیح میرے والد صاحب نے شروع ہی میں کرادی تھی، پھر قواعدِ تجوید بھی سیکھے تھے لیکن حضرت صدرُ الافاضل علیہ رحمۃ اللہ العادل نے اس کے باوجود راتوں کو مشق کروا کر میری قراءت کی تصحیح کرائی۔ جب آپ رحمۃ اللہ تعالیٰ علیہ کی نظر میں میری قراءتِ دُرست ہوئی تو مجھے آگے بڑھا دیا۔

اللّٰهُ عَزَّوَجَلَّ کی اُن پر رَحمت ہو اور ان کے صدقے ہماری بے حساب

مَغفِرَت ہو۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

صَدْرُ الْافاضِل علیہ رحمۃ اللہ العادل کی شاعری

اللہ تعالیٰ نے حضرت صَدْرُ الْافاضِل علیہ رحمۃ اللہ العادل کو شعر گوئی کا بڑا پاکیزہ ذوق بخشا تھا۔ عَرَبی، فارسی اور اردو میں بڑی روانی سے شعر کہتے تھے، بلند وبالا تخیلات کو اس عمدگی اور خوبی سے ادا کرتے کہ سننے والا جھوم جھوم جائے، لیکن اعلیٰ حضرت رحمۃ اللہ تعالیٰ علیہ کی طرح آپ رحمۃ اللہ تعالیٰ علیہ کا سرمایہ شاعری حمد و نعت، منقبت اور نصیحت آموز اشعار تک محدود ہے۔ صَدْرُ الْافاضِل علیہ رحمۃ اللہ العادل کی شاعری کے مجموعے کا نام ”ریاض النعیم“ ہے۔ فکر آخرت سے معمور چند اشعار ملاحظہ ہوں۔

فصاحت سے کہتے ہیں مَوئے سفید کہ ہُشیار ہو، اب سحر ہوگئی
خودی سے گزر، چل خدا کی طرف کہ عمر گرامی، بسر ہوگئی
غم و خونِ دل کھاتے پیتے رہے غریبوں کی اچھی گزر ہوگئی
نعم خطا کار مغفور ہو جو شاہِ جہاں کی نظر ہوگئی
ایک نعت شریف کے چند اشعار ملاحظہ ہوں۔

دیکھئے سیمائے انور، دیکھئے رُخ کی بہار مہر تاباں دیکھئے، ماہِ درخشاں دیکھئے
دیکھئے وہ عارض اور وہ زُلفِ مشکیں دیکھئے صبحِ روشن دیکھئے، شامِ غریباں دیکھئے
جلوہ فرما ہیں جبینِ پاک میں آیاتِ حق موصفِ رُخ دیکھئے تفسیرِ قرآن دیکھئے
یہ نعیم زار کیسا بچر میں بے تاب ہے دیکھئے اس کی طرف، اے شاہِ شاہاں دیکھئے
صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تصنیف وتالیف

حضرت سیدنا صدر الافاضل علیہ رحمۃ اللہ العادل نے بے پناہ دینی و ملی مصروفیات کے باوجود تصنیف و تالیف کا بڑا ذخیرہ یادگار چھوڑا۔ آپ نے ۱۳۴۳ھ بمطابق ۱۹۲۴ء میں مراد آباد سے ماہنامہ ”السَّوَادُ الْأَعْظَمُ“ جاری فرمایا جس میں مسلمانوں کی خوب تربیت فرمائی، آپ کی یادگار کتب یہ ہیں: ﴿۱﴾ تفسیر خزائن العرفان ﴿۲﴾ نعیم البیان فی تفسیر القرآن ﴿۳﴾ الکلمۃ العلیا لعلاء علم المصطفیٰ ﴿۴﴾ اطیب البیان در رد تقویۃ الایمان ﴿۵﴾ اسواط العذاب علی قوامع القباب ﴿۶﴾ آداب الاخیار ﴿۷﴾ سوانح کر بلا ﴿۸﴾ سیرت صحابہ رضی اللہ تعالیٰ عنہم ﴿۹﴾ التحقیقات لدفع التلبیسات ﴿۱۰﴾ ارشاد الانام فی محفل لمولود والقیام ﴿۱۱﴾ کتاب العقائد ﴿۱۲﴾ زاد الحرمین ﴿۱۳﴾ المولات ﴿۱۴﴾ گلبن غریب نواز ﴿۱۵﴾ شرح شرح مائتہ عامل ﴿۱۶﴾ پراچین کال ﴿۱۷﴾ شرح بخاری (ناکمل غیر مطبوع) ﴿۱۸﴾ شرح قطبی (ناکمل غیر مطبوع) ﴿۱۹﴾ ریاض نعیم (مجموعہ کلام) ﴿۲۰﴾ کشف الحجاب عن مسائل ایصال ثواب ﴿۲۱﴾ فرائد النوری جرائد القبور۔

خیر خواہی

خلیفہ صدر الافاضل حضرت مولانا مفتی سید غلام معین الدین نعیمی علیہ رحمۃ اللہ الغنی کا بیان ہے کہ صدر الافاضل علیہ رحمۃ اللہ العادل کے وصال سے تین روز قبل کا واقعہ ہے کہ میرے کان میں شدید درد تھا اور بے ساختہ سوتے جاگتے کان پر ہاتھ جاتا تھا۔ آپ رحمۃ اللہ تعالیٰ علیہ نے صبح کے وقت اشارے سے قلم دوات طلب فرمائی۔ حکم کی تعمیل کر دی

گئی، آپ رحمۃ اللہ تعالیٰ علیہ نے بیماری کی حالت میں لکھا: ”میں رات کو دیکھتا ہوں کہ بے اختیار بار بار تمہارا ہاتھ کان پر جاتا ہے جاؤ! ڈاکٹر مشتاق کو دکھاؤ۔“

ذکر اللہ عزوجل کی عادت

انہی کا بیان ہے: صَدْرُ الْافاضِل علیہ رحمۃ اللہ العادل کا معمول تھا کہ اٹھتے بیٹھتے حَسْبُنَا اللّٰهُ وَنِعْمَ الْوَكِيلُ نِعْمَ الْمَوْلٰی وَنِعْمَ النَّصِيرُ پڑھتے تھے۔ علالت کے زمانے میں یہ شوق مزید بڑھ گیا تھا۔ اپنی وفات سے کچھ ایام قبل کلمہ شہادت اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ پڑھتے رہتے تھے۔ ایک روز مجھ سے فرمایا: ”شاہ جی! گواہ رہنا جب مجھے افاقہ ہوتا ہے، تو میں کلمہ شہادت پڑھتا ہوں۔“ غالباً یہ ”اَنْتُمْ شُهَدَاءُ اللّٰهِ فِی الْاَرْضِ“ (یعنی تم زمین پر اللہ تعالیٰ کے گواہ ہو) ”ارشاد نبوی کے ماتحت عمل فرمایا گیا، ورنہ کہاں میں اور کہاں اس بَقْعَةِ نُوْر کے لیے شہادت (یعنی گواہی)!

وقت رخصت کے حالات

انہی کا بیان ہے: گیارہ بجے کا وقت تھا، صَدْرُ الْافاضِل علیہ رحمۃ اللہ العادل نے اپنی سہ دری کے تینوں دروازے بند کرادیئے۔ کمرے میں میرے اور حضرت رحمۃ اللہ تعالیٰ علیہ کے سوا کوئی نہ تھا۔ تھوڑی دیر مجھ سے گفتگو فرمائی، اس کے بعد آپ رحمۃ اللہ تعالیٰ علیہ خاموش ہو گئے۔ تقریباً ساڑھے گیارہ بجے فرمایا، پنکھا کھول دو، میں نے کھول دیا، پھر فرمایا: کم کر دو، میں نے اس کی رفتار نمبر 2 پر کردی، پھر فرمایا اور کم کر دو، میں نے نمبر 3 پر رفتار کر دی، کچھ وقفے کے بعد فرمایا اور کم کر دو، اب میں نے پنکھے کا رُخ دیوار کی طرف کر دیا،

تاکہ دیوار سے ٹکرا کر ہوا پہنچے کچھ وقفے کے بعد فرمایا: بند کردو۔ اس کے بعد فرمانے لگے: میرا بازو دباؤ۔ چٹانچے میں چار پائی کی دہنی جانب بیٹھ کر بازو اور کمر دبانے لگا، دیکھا کہ زبانِ اقدس سے کچھ فرما رہے ہیں اور چہرہ اقدس پر بے حد پسینہ ہے۔ میں نے رومال سے چہرے کا پسینہ خشک کیا۔ آپ رحمۃ اللہ تعالیٰ علیہ نے نظرِ مبارک اٹھا کر میری طرف ملاحظہ فرمایا، پھر آواز سے کلمہ پاک لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پڑھنا شروع کیا۔ لیکن دم بدم آواز پست سے پست ہوتی چلی گئی، ٹھیک بارہ بج کر 25 منٹ پر مجھے پھیپھڑوں کی حرکت بند ہوتی معلوم ہوئی، خود ہی آپ رحمۃ اللہ تعالیٰ علیہ نے روبرو قبیلہ ہو کر اپنے ہاتھ پیر سیدھے کر لئے تھے۔ یوں ۱۹ ذوالحجۃ الحرام ۱۳۶۷ھ کو کلمہ شریف پڑھتے ہوئے جانِ پاک، جانِ آفریں کے سپرد ہوئی۔

اللَّهُ عَزَّوَجَلَّ كَىٰ أَنْ پَر رَحْمَتِ هُوَ اور ان كے صَدَقَ ہمارى بے حساب مَغْفِرَتِ هُوَ۔ 'امین بِجَاہِ النَّبِیِّ الْأَمِینِ صَلَّی اللہُ تَعَالٰی عَلَیْہِ وَاٰلِہٖ وَسَلَّم
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میرے جنازے کی نمائش نہ کرنا

حضرت مولانا مفتی سید غلام معین الدین نعیمی علیہ رحمۃ اللہ الغنی کا بیان ہے کہ صدر الافاضل علیہ رحمۃ اللہ العادل نے مجھ سے فرمایا: میرے جنازے کی نمائش نہ کرنا، اگر لوگ زیادہ اصرار کریں تو صرف محلّہ چوکی حسن خان تحصیل اسکول، نئی سڑک اور کاٹھ دروازے سے ہوتے ہوئے مدرّے کے صحن میں نمازِ جنازہ ادا کرنا، وہاں سے سیدھا میری آخری آرام گاہ لے جانا۔

ایمان افروز خواب

حضرت سیدنا صدر الافاضل علیہ رحمۃ اللہ العادل کی وفات سے پہلے حضرت مولانا مفتی سید غلام معین الدین نعیمی علیہ رحمۃ اللہ الغنی نے ایک ایمان افروز خواب دیکھا کہ ایک نہایت عالی شان بفقہ نور کمرہ ہے، چاروں طرف قالین پر گاؤتیکے لگے ہوئے ہیں، ایک طرف حضرت سیدنا ابوبکر صدیق رضی اللہ تعالیٰ عنہ رونق افروز ہیں، ایک طرف حضرت سیدنا عثمان ذوالنورین، ایک طرف حضرت سیدنا مولیٰ مشککش علی مرتضیٰ کرم اللہ تعالیٰ وجہہ الکریم ایک طرف حضرت سیدنا ابو ہریرہ اور دیگر صحابہ کرام رضی اللہ تعالیٰ عنہم تکیہ لگائے رونق افروز ہیں، آخر میں ایک کونے پر ایک نشست خالی ہے، کمرے کے دروازہ پر حضرت سیدنا فاروق اعظم رضی اللہ تعالیٰ عنہ کسی کے انتظار میں کھڑے ہیں کہ ایک طرف سے سفید عمامہ باندھے سفید ململ کی اچکن پہنے حضرت صدر الافاضل مولانا سید محمد نعیم الدین مراد آبادی علیہ رحمۃ اللہ الہادی آرہے ہیں۔ حضرت سیدنا فاروق اعظم رضی اللہ تعالیٰ عنہ نے فرمایا: تمہاری نشست اندر خالی ہے۔ آپ رحمۃ اللہ تعالیٰ عنہ نے عرض کی: میرے لیے یہی بڑی سعادت ہے کہ جوتیوں میں جگہ مل جائے، مگر حضرت سیدنا فاروق اعظم رضی اللہ تعالیٰ عنہ ہاتھ پکڑ کر اندر لے گئے، حضرت رحمۃ اللہ تعالیٰ علیہ یہ کہہ کر اندر داخل ہو گئے: ”الْأَمْرُ فَوْقَ الْأَدَبِ“ (یعنی حکم ادب پر فوقیت رکھتا ہے)۔ اُس خالی نشست میں آپ کو لے جا کر بٹھایا گیا، آپ رحمۃ اللہ تعالیٰ علیہ ابھی پورے بیٹھے بھی نہیں تھے کہ میری آنکھ کسی وجہ سے کھل گئی۔ صبح میں نے حضرت صدر الافاضل رحمۃ اللہ تعالیٰ علیہ کے سامنے اپنا خواب بیان

کیا، جسے سن کر حضرت رحمۃ اللہ تعالیٰ علیہ کی آنکھوں سے خوشی کے آنسو نکل آئے، فرمایا: ”میرا انتظار ہے، اب میں جا رہا ہوں، یہی اس کی تعبیر ہے۔“ اس کے بعد آپ رحمۃ اللہ تعالیٰ علیہ نے اپنی غیر منقولہ جائیداد کو اپنے چاروں صاحبزادوں کو منتقل فرمایا۔ منقولہ جائیداد کو تقسیم کیا، صرف آٹھ سو روپیہ اپنے تجہیز و تکفین اور علاج وغیرہ کے لیے باقی رکھا۔

مدینے کا مسافر

مفسرِ شہیر حکیم الامت حضرت مفتی احمد یار خان علیہ رحمۃ اللہ العتقان رحمۃ اللہ پر تشریف لے گئے۔ جب وہ مدینہ منورہ میں جب سرکارِ دو عالم صَلَّی اللہ تعالیٰ علیہ وآلہ وَسَلَّمَ کے دربارِ گہر بار میں حاضر ہوئے تو سنہری جالیوں کے قریب دیکھا کہ حضرت صدر الافاضل علیہ رحمۃ اللہ العادل بھی مجمع میں موجود ہیں۔ ملاقات کی ہمت نہ ہوئی کیونکہ باادب لوگ تو وہاں بات چیت نہیں کرتے۔ صلوٰۃ و سلام سے فارغ ہونے کے بعد باہر تلاش کیا مگر ملاقات نہ ہوئی۔ حضرت شیخ الفضیلت، شیخ العرب والعجم قطب مدینہ سیدی و مولائی ضیاء الدین احمد قادری رضوی علیہ رحمۃ اللہ القوی کے دربارِ فیض آثار پر حاضر ہوئے کہ عرب و عجم کے تمام علمائے حق اور مشائخ کرام حرمین طہیین کی حاضری کے دوران حضرت شیخ الفضیلت رحمۃ اللہ تعالیٰ علیہ کی زیارت کے لئے ضرور حاضر ہوتے تھے۔ وہاں بھی حضرت صدر الافاضل علیہ رحمۃ اللہ العادل کے متعلق کوئی معلومات حاصل نہ ہوئیں۔ حیران تھے کہ صدر الافاضل علیہ رحمۃ اللہ العادل اگر تشریف لائے ہیں تو کہاں گئے؟ دَرِیں اِشامُ ادا آباد (ہند) سے تار حضرت شیخ الفضیلت رحمۃ اللہ

تعالیٰ علیہ کے آستانِ عرشِ نشان پر آیا کہ فلاں دن فلاں وقت حضرت صدر الافاضل مولانا نعیم الدین صاحب رحمۃ اللہ تعالیٰ علیہ کا مراد آباد میں وصال ہو گیا ہے۔ مُفسّر شہیر حکیم الْأُمّت حضرت مفتی احمد یار خان علیہ رحمۃ الحنان نے جب وقت ملا یا تو وہی وقت تھا جس وقت سنہری جالیوں کے قریب صدر الافاضل علیہ رحمۃ اللہ العادل نظر آئے تھے، فوراً سمجھ گئے کہ جیسے ہی انتقال فرمایا، بارگاہِ رسالت صَلَّی اللہ تعالیٰ علیہ وآلہ وسلم میں صلوة وسلام کے لئے حاضر ہو گئے۔ ے

مدینے کا مسافر ہند سے پہنچا مدینے میں
قدم رکھنے کی توبت بھی نہ آئی تھی سفینے میں

مزار شریف

جامعہ نعیمیہ (مراد آباد، ہند) کی مسجد کے بائیں گوشے میں آپ رحمۃ اللہ تعالیٰ علیہ کی آخری آرام گاہ ہے۔ اللہ تعالیٰ ہمیں آپ رحمۃ اللہ تعالیٰ علیہ کے فیوضات سے مستفیض ہونے کی توفیق عطا فرمائے۔

اللّٰهُ عَزَّوَجَلَّ کِی اُن پر رَحمت ہو اور اُن کے صدقے ہماری بے حساب

مَغفِرَت ہو۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب ! صَلَّی اللّٰهُ تَعَالٰی عَلٰی مُحَمَّد

اے اس رسالے کا بیشتر مواد حضرت مولانا مفتی سید غلام معین الدین نعیمی علیہ رحمۃ اللہ الغنی کی کتاب ”حیات صدر الافاضل“ سے ماخوذ ہے۔



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

سُنت کی بہاریں

اَلْحَمْدُ لِلّٰهِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی کے مجھے مجھے مدنی ماحول میں بکثرت سنتیں سکھی اور سکھائی جاتی ہیں، ہر شعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اٹھی اٹھی سنتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں بدینتِ ثواب سنتوں کی تربیت کیلئے سفر اور روزانہ فکرِ مدینہ کے ذریعے مدنی فی انعامات کا رسالہ پُر کر کے ہر مدنی ماہ کے لچرائی دس دن کے اندر اندر اپنے یہاں کے ذمے دار کو جمع کروانے کا معمول بنالچھے، اِنْ شَاءَ اللّٰهُ عَزَّوَجَلَّ اس کی بزرگت سے پابند سنت بننے لگنا ہوں سے نفرت کرنے اور ایمان کی حفاظت کیلئے گلو سننے کا ذہن بنے گا۔

ہر اسلامی بھائی اپنا بی ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ اپنی اصلاح کی کوشش کے لیے ”مدنی فی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی فی قافلوں“ میں سفر کرتا ہے۔ اِنْ شَاءَ اللّٰهُ عَزَّوَجَلَّ

مکتبۃ المدینہ کی شاخیں

- کراچی: شہید سید محمد اکرم روضہ: فون: 021-32203311
- لاہور: دارالادب دارالکتاب گلبرگ: فون: 042-37311679
- سرور آباد (فیصل آباد): ائین چرواڑہ: فون: 041-2632625
- کشمیر: چوک شہیدان صہجہ: فون: 058274-37212
- میرپور: فیضانِ مدینہ آف فائبر: فون: 022-2620122
- مٹان: نور عثمانی والی سہ ماہی روضہ: فون: 061-4511192
- انکازہ: کائی راولپنڈی: فون: 044-2550767
- راولپنڈی: فضل راولپنڈی: فون: 051-5553765
- پشاور: فیضانِ مدینہ گلبرگ نمبر 19: فون: 068-5571686
- مٹان: چرواڑہ: فون: 041-2632625
- کوئٹہ: فیضانِ مدینہ راولپنڈی: فون: 071-5619195
- گوجرانو: فیضانِ مدینہ راولپنڈی: فون: 055-4225653
- گجرات: فیضانِ مدینہ راولپنڈی: فون: 048-6007128

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net

مکتبۃ المدینہ
(میرپور)